

ಕರ್ನಾಟಕ ವಿಧಾನ ಸಭೆ

ಮಂಗಳವಾರ, ೧೦ನೇ ಸೆಪ್ಟೆಂಬರ್ ೧೯೮೫

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಒಂಭತ್ತು ಘಂಟೆಗೆ ಸಮಾವೇಶಗೊಂಡಿತು.

ಸಭಾಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಅವರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದ್ದರು.

ಪ್ರಶೋತ್ತರಗಳ ಪಟ್ಟಿಯ ಮಂಡನೆ

ಅಧ್ಯಕ್ಷರು.—ಕರ್ನಾಟಕ ವಿಧಾನಸಭೆಯ ಕಾರ್ಯವಿಧಾನ ಹಾಗೂ ನಡವಳಿಕೆಗಳ ೪೪(೨)ನೇ ನಿಯಮದ ಮೇರೆಗೆ ೧೦.೯.೧೯೮೫ನೇ ದಿನಾಂಕದ ಚುಕ್ಕೆ ಗುರುತಿನ ಹಾಗೂ ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳ ಪಟ್ಟಿಯನ್ನು ಸಭೆಯ ಮುಂದಿಡುವುದು.

ಶ್ರೀ ಹೆಚ್.ಡಿ. ದೇವೇಗೌಡ.—ಅಧ್ಯಕ್ಷರೇ, ಚುಕ್ಕೆ ಹಾಗೂ ಚುಕ್ಕೆರಹಿತ ಪ್ರಶೋತ್ತರಗಳ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತೇನೆ.

ಅಧ್ಯಕ್ಷರು.—ಪ್ರಶೋತ್ತರ ಪಟ್ಟಿಯನ್ನು ಮಂಡಿಸಲಾಯಿತು.

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಗಿಡ ನೆಡುವ ಯೋಜನೆ

೬೯೧ (೬೬೬) ಶ್ರೀ ಆರ್.ಎನ್. ನಾಯ್ಕ (ಭಟ್ಟಳ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹೊನ್ನಾವರ, ಭಟ್ಕಳ, ಕುಮಟಾ ತಾಲ್ಲೂಕುಗಳಲ್ಲಿ ಎಷ್ಟು ಹೆಕ್ಟೇರ್ ಪ್ರದೇಶಗಳಲ್ಲಿ ಪ್ರಸಕ್ತ ಸಾಲಿನಲ್ಲಿ ಗಿಡ ನೆಡುವ ಬಗ್ಗೆ ಯೋಜಿಸಲಾಗಿದೆ ?

ಆ) ಇದರ ಅಂದಾಜು ಲೆಕ್ಕವೆಷ್ಟು ?

ಇ) ಗಿಡ ನೆಡಲು ಬಂದ ಪ್ರತಿ ಕೂಲಿಗಳಿಗೆ ಕೊಡುವ ಸಂಬಳವೆಷ್ಟು ?

ಶ್ರೀ ಬಿ.ಎ. ಜೀವಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ೧೯೮೫-೮೬ನೇ ಸಾಲಿನಲ್ಲಿ ೪೫೦ ಹೆಕ್ಟೇರ್ ಪ್ರದೇಶದಲ್ಲಿ ವನತೋವುಗಳನ್ನು ಬೆಳೆಸುವ ಯೋಜನೆಯಿದೆ. ಅಂದರೆ ಪ್ರತಿ ತಾಲ್ಲೂಕಿನ ೧೫೦ ಹೆಕ್ಟೇರ್‌ನಂತೆ ತೆಗೆದುಕೊಳ್ಳಲಾಗಿದೆ.

ಆ) ೪೫೦ ಹೆಕ್ಟೇರ್ ಪ್ರದೇಶದ ವನತೋವುಗಳನ್ನು ಬೆಳೆಸಲು ತಗಲುವ ಅಂದಾಜು ವೆಚ್ಚ ೧೮.೫೪ ಲಕ್ಷ ರೂ. ಗಳಾಗುತ್ತದೆ. ಅಂದರೆ ಹೆಕ್ಟೇರಿಗೆ ರೂ. ೪೧೨೦-ತಗಲುತ್ತದೆ.

ಇ) ವನತೋವು ಕೆಲಸಕ್ಕೆ ಬರುವ ಕೂಲಿಗಳಿಗೆ ಈ ಕೆಳಕಂಡಂತೆ ಸಂಬಳವನ್ನು ಕೊಡಲಾಗುವುದು.

(ಕಾವಗಾರಿ ಇಲಾಖೆಯ ದರದಂತೆ)

೧. ಭಾರವಾದ ಕೆಲಸಗಳಿಗೆ	ರೂ.ಪೈ. ೯.೭೫ ದಿನಕ್ಕೆ
೨. ಲಘು ಕೆಲಸಗಳಿಗೆ	೭.೯೦ ದಿನಕ್ಕೆ
೩. ಎನ್.ಆರ್.ಇ.ಪಿ.ಆರ್.ಎಲ್.	
ಇಟಿ ಕೆಲಸಕ್ಕೆ ಕೊಡುವ ಮಜೂರಿ	೭.೮೦ ದಿನಕ್ಕೆ

ಬಳ್ಳಾರಿ ಜಿಲ್ಲೆ, ಹರಪನಹಳ್ಳಿ ತಾಲ್ಲೂಕು, ತಾವರೆಗೊಂದಿ ಏತ ನೀರಾವರಿ ಯೋಜನೆ ಬಗ್ಗೆ

೬೯೨ (೧೩೮೪) ಶ್ರೀ ಬಿ.ಹೆಚ್. ಯಂಕಾನಾಯ್ಕ (ಹರಪನ ಹಳ್ಳಿ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ವಿಷಯಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹರಪನಹಳ್ಳಿ ತಾಲ್ಲೂಕು, ತಾವರೆಗೊಂದಿ ಏತ ನೀರಾವರಿ ಯೋಜನೆ ಮೇರೆಗೆ ೫೦೦ ಎಕರೆ ಪ್ರದೇಶ ಜಮೀನಿಗೆ ನೀರು ಒದಗಿಸಲು ಉದ್ದೇಶಿಸಿರುವುದು ನಿಜವೇ :—

ಆ) ಹಾಗಿದ್ದಲ್ಲಿ, ಈಗ ಕಾಲಿ ಮೇಲ್ಕಂಡ ಏತ ನೀರಾವರಿ ಯೋಜನೆಯಿಂದ ಎಷ್ಟು ಎಕರೆ ಪ್ರದೇಶಕ್ಕೆ ನೀರು ಒದಗಿಸಲಾಗುತ್ತದೆ ?

ಇ) ಈಗ ಅಡ್ಡು ಕಟ್ಟುವ ಪ್ರದೇಶಕ್ಕೆ ಒಳಪಡದೆ ಇರುವ ಜಮೀನುಗಳಿಗೆ ನೀರು ಕೊಡುವ ಪ್ರಯತ್ನ ನಡೆಯುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಈಗ ನೀರಾವರಿಗೆ ಒಳಪಟ್ಟಿರುವ ಜಮೀನುಗಳಿಗೆ ನೀರು ಒದಗಿಸಲು ಸಾಮರ್ಥ್ಯ ಇಲ್ಲದಿದ್ದರೂ ನೀರಾವರಿಗೂ ಒಳಪಡದೆ ಇರುವ ಬೇರೆ ಜಮೀನುಗಳಿಗೆ ನೀರು ಒದಗಿಸುತ್ತಿರುವುದಕ್ಕೆ ಕಾರಣವೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು.

ಆ) ೨೮೦ ಎಕರೆಗಳು.

ಇ) ಅಂತಹ ಪ್ರಯತ್ನ ನಡೆದಿಲ್ಲ.

ಈ) ಉದ್ಯವಿಸುವುದಿಲ್ಲ.

ಹರಪನಹಳ್ಳಿ ತಾಲ್ಲೂಕಿನಲ್ಲಿ ಬರುವ ಹಿರೇಮೇಗಳಗೆರೆ ಭದ್ರಾ ಬೈಪಾಸ್ ಕಾಲುವೆ ಕಾರ್ಯ

೬೯೩ (೯೬೬) ಶ್ರೀ ಬಿ.ಹೆಚ್. ಯಂಕಾನಾಯ್ಕ (ಹರಪನ ಹಳ್ಳಿ).—ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಬರುವ ಹಿರೇಮೇಗಳಗೆರೆ ಭದ್ರಾ ಬೈಪಾಸ್ ಬಾನಲ್ ಕಾರ್ಯದಲ್ಲಿ ವಿಳಂಬವುಂಟಾಗಿರುವುದಕ್ಕೆ ಕಾರಣವೇನು ?

ಆ) ಈ ಬೈಪಾಸ್ ಚಾನಲ್‌ಗೆ ಮಂಜೂರಾತಿಯಾದ ವೆಚ್ಚವನ್ನು ಕಡಿಮೆ ಮಾಡಿ ರಾಜ್ಯದ ಇತರೆ ನೀರಾವರಿ ಯೋಜನೆಗಳಾದ ಹಾರಂಗಿ, ಘಟಪ್ರಭಾ ಯೋಜನೆಗಳಿಗೆ ಹೆಚ್ಚಿನ ಹಣವನ್ನು ನೀಡಿರುವುದಕ್ಕೆ ಕಾರಣವೇನು ?

ಶ್ರೀ ಎಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—